

سوال

بعض طالبات اپنی استانی کوتہواروں کے موقع پر کچھ تحائف دیتی ہیں ان طالبات میں کچھ تو اس استانی سے پڑھ رہی ہیں اور کچھ نہیں پڑھتیں لیکن احتمال ہے کہ وہ آنے والے برسوں میں اس استانی سے پڑھائی کریں گی ، اور کچھ کی پڑھائی کا احتمال ہی نہیں یعنی وہ فارغ ہو چکی ہیں ، تو ان حالات میں ہدیہ قبول کرنے کا کیا حکم ہے ؟

پسندیدہ جواب

الحمد لله.

الحمد لله

ہم نے مندرجہ بالا سوال فضیلة الشيخ محمد بن صالح عثيمين رحمہ اللہ تعالیٰ کے سامنے پیش کیا تو ان کا جواب تھا :

تیسری حالت میں تو کوئی حرج نہیں ، لیکن اس کے علاوہ دوسرے حالات میں جائز نہیں ، اگرچہ وہ تحائف ولادت وغیرہ کے موقع پر بھی دیے جائیں ، اس لیے کہ یہ ہدیہ استانی کا دل شاگرد مائل کرنے کا باعث بنے گا۔

والله اعلم .